

# శ్రీభైరవతాండవస్తోత్రం



సర్వం శ్రీసాయి సేవా ట్రస్ట్

Regd. 192/2019



# శ్రీభైరవతాండవస్తోత్రం

శ్రీగణేశాయ నమః .

శ్రీఉమామహేశ్వరాభ్యాం నమః .

శ్రీగురవే నమః .

శ్రీభైరవాయ నమః ..

అథ శ్రీభైరవతాండవస్తోత్రం .

ఓం చండం ప్రతిచండం కరధృతదండం కృతరిపుఖండం సౌఖ్యకరం  
లోకం సుఖయంతం విలసితవంతం ప్రకటితదంతం నృత్యకరం .  
డమరుధ్వనిశంఖం తరలవతంసం మధురహసంతం లోకభరం  
భజ భజ భూతేశం ప్రకటమహేశం భైరవవేషం కష్టహరం .. 1..

చర్చితసిందూరం రణభూవిదూరం దుష్టవిదూరం శ్రీనికరం  
కింకిణిగణరావం త్రిభువనపావం ఖర్పరసావం పుణ్యభరం .  
కరుణామయవేశం సకలసురేశం ముక్తసుకేశం పాపహరం  
భజ భజ భూతేశం ప్రకటమహేశం శ్రీభైరవవేషం కష్టహరం .. 2..

కలిమలసంహారం మదనవిహారం ఫణిపతిహారం శేషుకరం  
కలుషం శమయంతం పరిభృతసంతం మత్తద్యుగంతం శుద్ధతరం .  
గతినందితకేశం నర్తనదేశం స్వచ్ఛకకం సన్ముండకరం  
భజ భజ భూతేశం ప్రకటమహేశం శ్రీభైరవవేషం కష్టహరం .. 3..

కఠినస్తనకుంభం సుకృతం సులభం కాలీడింభం ఖడ్గధరం  
వృతభూతపిశాచం స్ఫుటమ్మదువాచం స్నిగ్ధసుకాచం భక్తభరం .  
తనుభాజితశేషం విలమసుదేశం కష్టసురేశం ప్రీతినరం  
భజ భజ భూతేశం ప్రకటమహేశం శ్రీభైరవవేశం కష్టహరం .. 4..

లలితాననచంద్రం సుమనవితంద్రం బోధితమంద్రం శ్రేష్ఠవరం  
సుఖితాఖిలలోకం పరిగతశోకం శుద్ధవిలోకం పుష్టికరం .  
వరదాభయహారం తరలితతారం క్షుద్రవిదారం తుష్టికరం  
భజ భజ భూతేశం ప్రకటమహేశం శ్రీభైరవవేశం కష్టహరం .. 5..

సకలాయుధభారం విజనవిహారం సుశ్రవితారం భ్రష్టమలం  
శరణాగతపాలం మృగమదభాలం సంజితకాలం స్వేష్టబలం .  
పదనూపూరసింజం త్రినయనకంజం గుణిజనరంజన కుష్టహరం  
భజ భజ భూతేశం ప్రకటమహేశం శ్రీభైరవవేశం కష్టహరం .. 6..

మర్దయితుసరావం ప్రకటితభావం విశ్వసుభావం జ్ఞానపదం  
రక్తాంశుకజోషం పరికృతతోషం నాశితదోషం సన్మృతీదం .  
కుటిలభ్రుకుటీకం జ్వరధననీకం విసరంధీకం ప్రేమభరం  
భజ భజ భూతేశం ప్రకటమహేశం శ్రీభైరవవేశం కష్టహరం .. 7.

పరినిర్జితకామం విలసితవామం యోగిజనాభం యోగేశం  
బహుమద్యపనాథం గీతసుగాథం కష్టసునాథం వీరేశం .  
కలయంతమశేషం భృతజనదేశం నృత్యసురేశం వీరేశం  
భజ భజ భూతేశం ప్రకటమహేశం శ్రీభైరవవేశం కష్టహరం .. 8..

ఇతి శ్రీభైరవతాండవస్తోత్రం సంపూర్ణం .